



නෙහෙමියා 4 හා 5 පරිච්ඡේද



22.1 රූපය - සුනාමි ව්‍යසනය



22.2 රූපය - යුද්ධයේ ප්‍රතිඵල

ඉහත රූප සටහන් දෙස ඔබගේ අවධානය යොමු කරන්න. ජාතියක් වශයෙන් අපේ රටේ ජනතාව මුහුණ දුන් ප්‍රධාන අභියෝග දෙකක් එහි දක්වේ. එනම් ස්වාභාවික ව්‍යසනයක් වන සුනාමි ව්‍යසනය හා මනුෂ්‍යයන් විසින් නිර්මාණය කරන ලද දශක තුනක් පුරාවට පැවති යුද්ධයයි.

මෙම අභියෝග දෙක ම අපේ රටේ සැම පුරවැසියකුගේ ම ජන ජීවිතයට බලපෑම් සිදු කළේ ය. එම අභියෝග හමුවේ සැම ශ්‍රී ලාංකික පුරවැසියකු ම කිසිදු හේදයකින් තොර ව පීඩාවට පත්වූවන්ගේ ජීවිත ගොඩ නැගීමට ක්‍රියා කළේ ය. එම අවස්ථාවල දී විවිධ පුද්ගලයෝ, දෙස් විදෙස් ආයතන ස්වේච්ඡාවෙන් ඉදිරිපත් වී ජනතාවගේ ජීවිත ගොඩනැගීමට ක්‍රියා කළේ ය.

ඉශ්රායෙල් ජනතාව ද බැබිලෝනිය විප්‍රවාසය තුළ මෙවැනි ම අභියෝගයන්ට මුහුණ දුන්නෝ ය. ජෙරමියා වැනි දිවැසිවරුන්ගේ අනාවැකි සනාථ කරමින් ක්‍රි.පූ. 587 දී බැබිලෝනිය විප්‍රවාසය සිදු විය. බැබිලෝනියේ රජ කළ නෙබුකත්තේසර් රජ ජුදා රාජ්‍යයේ ජනතාව ඔවුන්ගේ දේශයෙන් ඉවත් කර බැබිලෝනිය වෙත ගෙන යාම බැබිලෝනිය විප්‍රවාසය ලෙස හැඳින්වෙයි.

එහෙත් වසර ගණනාවකට පසු යහපත් දුරදර්ශී පාලකයකු වූ සයිරස් රජතුමාගේ පාලන කාලයේ ද ඉශ්රායෙල් ජනතාවට නැවත තම රටට යාමට අවසර ලැබුණි.

දෙවියන් වහන්සේගේ සැලැස්මට අනුව මෙම ක්‍රියාවලිය සිදු වූ බව ඉශ්රායෙල්වරුන්ගේ පිළිගැනීම යි. විප්‍රවාසයෙන් මිදී සිය දේශයේ පදිංචි වූ ඉශ්රායෙල් ජනතාවට පහත සඳහන්

පුද්ගලයන් විසින් නායකත්වය ලබා දෙන ලදී.

1. සෙරුබ්බාබෙල්
2. එස් රා
3. නෙහෙමියා

විප්‍රවාසය නිසා බිඳවැටුණු ඉශ්රායෙල් ජනතාවගේ සාමාන්‍ය ජන ජීවිතය ගොඩනැගීමට ඔවුන් අතරින් ම නායකයෝ බිහිවූහ. ඒ අතර එස් රා දේව මාලිගාව ගොඩනැගීම තුළින් ඉශ්රායෙල් ජනතාවගේ ආධ්‍යාත්මික ජීවිතය යථා තත්වයට පත් කිරීමට උත්සාහ ගත්තේ ය. ජෙරුසලම් පවුර ගොඩනැගීම තුළින් ජෙරුසලම් නගරයේ සුරැකි බව තහවුරු කළ කැපවුණු නායකත්වයක් අපි නෙහෙමියා තුළින් දකිමු.

නෙහෙමියා පවුර ගොඩනැගීමට කැඳවීම

නෙහෙමියා යනු එවක බැබිලෝනියේ රජ වූ අර්තක්ෂස්තා රජු යටතේ සේවය කළ උසස් නිලධාරියෙකි. ජෙරුසලම් නගරයේ සිටි ජනතාවගේ පීඩිත තත්වය දැනගත් නෙහෙමියා ජෙරුසලම් නගරයට යාමට තීරණය කළේ ය. ඔහු තම රට බලා යාමට අර්තක්ෂස්තා රජුගෙන් අවසර පැතී ය. රජතුමා ජුදා දේශයේ නායකයා ලෙස නෙහෙමියා පත්කිරීමෙන් අනතුරුව ඔහු සිය රට බලා පැමිණියේ ය. ක්‍රි.පූ. 444 දී නෙහෙමියා ජෙරුසලමට පැමිණෙන විට ඉශ්රායෙල් ජනතාව දෙවි පියාණන්ගෙන් ඇත් ව අදුරු යුගයක් කරා ගමන් කරමින් සිටියෝ ය. ඔවුහු පූජකවරුන්ගේ හා දිවැසිවරුන්ගේ බසට ඇහුම්කන් නොදුන්නෝ ය.

මෙවැනි පසුබිමක් තුළ නෙහෙමියා ජෙරුසලම වෙත ළඟා වූ නමුත්, දෙවියන් වහන්සේ ජනතාව පිළිගන්නා පුද්ගලයකු බවට නෙහෙමියා පත් කළ සේක. ඉශ්රායෙල් ජනතාව ඔහුගේ නායකත්වය පිළිගත් අතර ඔහුගේ හඬට ඇහුම්කන් දුන්නෝ ය. නෙහෙමියා ඉශ්රායෙල් ජනතාවගේ සහාය ඇතිව දින 52ක් වැනි කෙටි කාලයකින් පවුර ගොඩනැගුවේ ය. ඔහුගේ සාර්ථකත්වය කෙරෙහි බලපෑ සාධක අතර වැදගත් සාධක තුනකි. එනම්;

- පළමු ව දෙවියන් වහන්සේ කෙරෙහි ඔහු තුළ පැවති දැඩි විශ්වාසය යි.
- දෙවනු ව ඔහු නිරන්තරයෙන් දෙවියන් වහන්සේට කීකරු වීම යි.
- තෙවනු ව වෙහෙස වී කැපවීමෙන් තම කාර්යය ඉටු කිරීම යි.

මෙම කාර්යයේ දී නෙහෙමියා මුහුණ දුන් අභියෝග රාශියකි. ඇතැම් අභියෝග පිටස්තර පුද්ගලයන්ගෙනි. ඇතැම් ඒවා සහෝදර ජනතාවගෙනි.

නෙහෙමියා පිටස්තරයින් නිසා මුහුණ දුන් අභියෝග හා ඒවා ජයගත් ආකාරය



විමසුමට
 ශ්‍රී. බයිබලයෙන්
 නෙහෙමියා 4:1-18

විප්‍රවාසය හේතුකොටගෙන විනාශයට පත් පවුර නැවත නෙහෙමියාගේ මූලිකත්වයෙන් ගොඩනගන බව දැන ගත් විරුද්ධවාදීහු ප්‍රසිද්ධියේ ඔහුටත් ඔහුගේ ජාතියටත් අපහාස කළෝ ය.

ඔහු සිය සැහැදිලිවත් හා සමාර්ය සේනාව ඉදිරියේ දී කතා කොට "මේ බෙලුහීන් ජුදෙව්වරුන් කුමක් කරන්න ද? මෙම ස්ථානය යළි ගොඩ නගන්නට ඔවුහු සිතන්න ද? ඔවුන් පුපා කරනු ඇත්ද? දවසකින් වැඩි නිම කරනු ඇත්ද? දැන දැමූ කුණු කන්දරාවලින් ඔවුන් තැවත ගනු ලැබූ ආදානු ඇත්දැ යි" කීවේ ය.

නෙහෙමියා 4 : 2

මෙලෙස අන්‍ය ජාතික විරුද්ධවාදීන්ගේ අපහාස නෙහෙමියා උපේක්ෂාවෙන් විඳ දරා ගත්තේ ය. ඔහු විරුද්ධවාදීන්ට එරෙහි ව ක්‍රියා කරන්නේ යාවිඤාචා තුළිනි. නව ගිවිසුම තුළ ජේසුස් වහන්සේ ද ගැරහුම් කරන්නන් උදෙසා යාවිඤා කිරීමට (ලූක් 6:28) අපට මගපෙන්වූ සේක.

ඔබ ද සමාජය තුළ නොයෙකුත් වෝදනා හා ගැරහුම්වලට ලක්වනු ඇත. එවැනි අවස්ථාවල දී පීඩාකාරී ක්‍රියාමාර්ගවලට යොමු නොවී ඔවුන් වෙනුවෙන් යාවිඤා කිරීම වැදගත් වේ.

නිහෙන් අපි පවුර ගොඩ නගාගෙන ගියෙමු.
 මෙසේ හරි අඩක් උසට මුළු පවුර ආදානු ලද්දේ ය.
 නිසේ කළ හැකි වූයේ වැඩ කරන්නට යෙහෙමට
 සිනේ බෙරියය නිබුණ බැවිනි.

(නෙහෙමියා 4 : 6)

යාවිඤාචා තුළ බෙරියවත් වන නෙහෙමියා අන් අයගේ සිත් ද බෙරියවත් කරයි. ඒ තුළින් නෙහෙමියා අරමුණ කරා ජනතාව මෙහෙය වූවේ ය.

"ඒහෙත් ජය දෙවියන් වහන්සේට යාවිඤා කබ බවුන්ගෙන් ආරක්ෂා වනු පිණිස ඊ දුවල දෙකෙහි මුර තැබුවේමු.
(නෙහෙමියා 4 : 9)



22.3 රූපය - පවුර ගොඩනැගීම

දෙවියන් වහන්සේ කෙරෙහි ස්ථිර විශ්වාසයෙන් ක්‍රියා කරන නෙහෙමියා තම ජනතාව තුළ ද දෙවි පියාණන් කෙරෙහි විශ්වාසය ගොඩනගයි. එපමණක් නොව උනන්දුව හා කැපවීම තුළ ක්‍රියා කරයි.

"ඒතැන් පවුර මාගේ සේවකයන්ගෙන් දෙකෙන් කොටසක් වැඩවල යෙදී සිටියෝ ය. කොටසක් හෙලල දු පමුස් දු දුනු ද යුද්ධ යැව්ව ද ඊගෙන සිටියෝ ය. අධිපතියෝ ද පවුර ගොඩනැගීම කළ මුළු ජුදා සෙනඟගේ වැඩි ඡර්ජාලනය කළෝ ය.
(නෙහෙමියා 4 : 16)

මෙලෙස සතුරන්ගේ කුමන්ත්‍රණ පිළිබඳ දැනගන්නා ජුදෙව්වරු එම අභියෝගය ඉදිරියේ සාමූහික ව එක් ව ක්‍රියා කරමින් ජය ගත්තෝ ය. එක් පිරිසක් වැඩ කළ අතර අනෙක් පිරිස ආරක්ෂාව සඳහා යොදවන ලදහ. ඔවුහු සතුරු කුමන්ත්‍රණ පවුර ඉදිකිරීමේ තම කටයුත්තට බාධාවක් කර නොගත්තෝ ය.

දෙවියන් වහන්සේගෙන් අෑත් ව ක්‍රියා කළ ජනතාවක් සමග නෙහෙමියා දේව සැලැස්ම ක්‍රියාත්මක කළේ ය. යාවිඤාව, විශ්වාසය හා කැපවීම තුළ කළ නොහැකි කිසිවක් නොමැති බව නෙහෙමියා අපට පෙන්වා දුන්නේ ය.

ඉශ්රායෙල් ජනතාවගේ ලෞකික ආරක්ෂාව තහවුරු කළ නෙහෙමියාගේ ඉදිරි පියවර වූයේ ජනතාවගේ ආධ්‍යාත්මික ජීවිතය ගොඩනැගීම යි.

තම සහෝදර ජනතාව තුළින් නෙහෙමියා වෙත පැමිණි අභියෝග හා ඒවා ජය ගත් ආකාරය



නෙහෙමියාට පිටස්තරින් පැමිණි අභියෝගවලට මෙන් ම තම ජන සමාජය තුළින් පැමිණි අභියෝගවලට ද මුහුණ දීමට සිදුවිය. එවැනි අභියෝග කිහිපයක් පහත දැක්වේ.

1. ආහාර හිඟකම
2. ආහාර මිල දී ගැනීමට මුදල් නැතිකම
3. ධනවතුන් අභියස වහලුන් ලෙස ක්‍රියා කිරීමට සිදු වීම
4. දරා ගැනීමට නොහැකි තරම් වූ අධික බදු බර

ඉශ්රායෙල් ජනතාවගේ වෝදනා ඉදිරියේ නෙහෙමියා අධෛර්යයට පත් නොවී ය. ඔහු හොදින් කල්පනා කර බලා තම ජනතාවගේ ජීවිතයේ දුර්වලතා පෙන්වා දුන්නේ ය. එම වැරැදි නිවැරැදි කර ගැනීම සඳහා ඔවුනට අවවාද ලබා දුන්නේ ය. ජුදා ව්‍යවස්ථාව අනුව දේව ගරු බිය ඇති ජීවිතයක් ගොඩනගා ගැනීමට ජනතාවට මග පෙන්නුවේ ය. එනම්;

1. වැඩි පොලියට ණයට දීම නතර කිරීම
2. වහලුන්ට නිදහස ලබා දීම
3. දෙවියන් වහන්සේට ගරු බිය ඇති ව ජීවත් වීම

පේරුසලම් පවුර ගොඩනගා ජනතාවගේ ලෞකික ජීවිතය ආරක්ෂා කරන නෙහෙමියා මෙලෙස ජනතාවගේ ආධ්‍යාත්මික ජීවිතය නංවාලීමට උත්සාහ කරයි. දෙවියන් වහන්සේ හා ඉශ්රායෙල් ජනතාව අතර ඇතිකර ගත් ගිවිසුමට අනුව ජීවත් වීමට, ජනතාව නැවතත් නෙහෙමියා ඉදිරියේ පොරොන්දු වෙති. දෙවියන් වහන්සේගේ ගිවිසුමට අනුව ජීවත් වන්නන් දෙවියන් වහන්සේ විසින් ආරක්ෂා කරනු ලබන බව නෙහෙමියා ජනතාවට පෙන්වා දුන්නේ ය.

ඉශ්රායෙල්වරුන්ට සැබෑ නායකයකු වූ නෙහෙමියා

ඉශ්රායෙල්වරුන්ගේ නායකත්වය හා සාමාන්‍ය සමාජයේ නායකයන් අතර වෙනස්කම් දක්නට තිබුණි. ඉශ්රායෙල් නායකයන්ගේ ක්‍රියාකාරිත්වය දැල්වෙන පහනකට සමාන විය. පහනකින් ආලෝකය ලබා ගැනීමට තෙල් හා තිර අවශ්‍ය වේ. ඒවා වැයවීම තුළින් අපට ආලෝකය උදා වේ. ඉශ්රායෙල් නායකයින් තම ජීවිත වැය කරමින් තම ජනතාවගේ ජීවිත ගොඩනැගීමට ක්‍රියා කළෝ ය. එම ඉශ්රායෙල් නායකයින්ගේ ජීවිත ලක්ෂණ මෙලෙස හඳුනාගත හැකි වේ.

- ★ ඔවුන් දෙවියන් වහන්සේ විසින් තෝරා පත් කරගනු ලැබූ පුද්ගලයින් බව
- ★ නායකයා යනු දෙවියන් වහන්සේට පහළින් සිට දේව කැමැත්ත ඉටු කරන්නන් බව
- ★ නායකයා සෑම විට දෙවියන් වහන්සේගේ හඬට කීකරු විය යුතු බව
- ★ නායකයා රට වැසියාගේ සේවකයකු බව
- ★ දිවැසිවරුන්ගේ හා පූජකවරුන්ගේ අවවාද ඔහු පිළිගත් බව
- ★ ඔහු තම ජනතාවගේ හඬට ඇහුම්කන් දෙන්නෙක් බව
- ★ ධනය හා බලය රැස්කරන්නෙකු නොවන බව
- ★ තමා සතු සියල්ල අන් අයගේ යහපත උදෙසා වැය කරන්නෙකු බව

නෙහෙමියා යනු සැබෑ ඉශ්රායෙල් ජන නායකයෙකි. දෙවියන් වහන්සේගේ රැකවරණය කෙරෙහි විශ්වාසය තැබූ ඔහු තමා සතු සියල්ල කැප කළ බව පහත බයිබල් පාඨය අධ්‍යයනය තුළින් ඔබට අවබෝධ වනු ඇත.



බැබිලෝනිය විප්‍රවාසයෙන් පසු සිය රට වෙත පැමිණි ඉශ්රායෙල් ජනතාවට විවිධ ගැටලුවලට මුහුණ දීමට සිදු විය. මෙම කාල වකවානුව තුළ ඉශ්රායෙල් ජනතාව බොහෝ බර උසුලනු දුටු නෙහෙමියා ජනතාවට බරක් නොවීය. ඒ සඳහා ඔහු විවිධ කැප කිරීම් හා පරිත්‍යාග සිදු කළේ ය. ඉශ්රායෙල් ජන සමාජයේ දේශාධිපතීන්ට හිමි වරප්‍රසාද හා අයිතිවාසිකම් නෙහෙමියා තම ජනතාව වෙනුවෙන් කැප කළේ ය. නෙහෙමියා විසින් එලෙස තම ජනතාව වෙනුවෙන් කරන ලද කැප කිරීම් කිහිපයක් පහත දැක්වේ.

- ★ දේශාධිපතීන්ට හිමි ආහාර පාන අත්හැරීම
- ★ දේශාධිපතියාට ජනතාවගෙන් හිමි විය යුතු රිදී කාසි අය නොකිරීම
- ★ තම බලය යොදවා ජනතාවට පීඩා නොකිරීම
- ★ බලහත්කාරයෙන් කිසිදු ඉඩමක් අයිති කර නොගැනීම

සමාජ සාධාරණත්වය ගොඩනැගීම උදෙසා නෙහෙමියා අනුගමනය කළ ප්‍රතිපත්ති

- ★ තම ආහාර වේල අන් අය සමග බෙදා ගැනීම
- ★ තම සේවකයින් ද පවුර ගොඩනැගීමට යෙදවීම
- ★ තමාගේ ම මුදලින් සේවකයන්ට වේතන ගෙවීම
- ★ පවුර ගොඩනැගීමට තමාගේ මුළු ශ්‍රමය ම කැප කිරීම

ඉශ්රායෙල් ජනතාව අභියෝගාත්මක අවස්ථාවකට මුහුණ දුන් කල, දෙවි පියාණන්ගේ බලයෙන් සන්තද්ධ ව නෙහෙමියා එම අභියෝග ජයගත්තේ ය. එදිනෙදා ජීවිතයේ විවිධ අභියෝගයන්ට මුහුණ දෙන අපට නෙහෙමියාගේ ජීවිතයෙන් ලබා ගත හැකි ආදර්ශ රාශියකි.

- ★ අවිශ්වාසය හා අකීකරුකම පැතිර ගිය සමාජයක් තුළ දේව කැමැත්ත ක්‍රියාවට නැංවීම
- ★ අන්ධකාර යුගයක දී වුව ද නෙහෙමියා මෙන් විශ්වාසයෙන් යුතු ව ගමනකට යොමු වීම
- ★ තමන්ට ගරහන පුද්ගලයන් වෙනුවෙන් යාවිඤා කිරීම
- ★ අප කරන සෑම ක්‍රියාවක් ම දෙවියන් වහන්සේ සමග සම්බන්ධ වීමෙන් එය ඉටු කිරීම

- ★ අනාගතය දෙවියන් වහන්සේට භාර දී එදිනෙදා ජීවිතය පරිත්‍යාගශීලී ව සතුටින් ගත කිරීම
- ★ තම බලය, ධනය අනිසි ලෙස භාවිත නොකිරීම
- ★ සේවක නායකත්ව ශෛලිය අනුගමනය කිරීම
- ★ දෙවියන් වහන්සේට කැප වූ සුළු පිරිසක් තුළින් පවා උන්වහන්සේ මහත් දේ සිදු කරන බව පිළිගැනීම

දෙවියන් වහන්සේ එක් පුද්ගලයකුගේ ක්‍රියාකාරිත්වය තුළින් සමස්ත සමාජය ම වෙනස් කළ ආකාරය නෙහෙමියාගේ ජීවිත කතාව තුළින් අනාවරණය වේ. එදා පමණක් නොව අද සමාජය තුළ ද දෙවියන් වහන්සේ එලෙසින් ක්‍රියා කරන සේක.

සිතට ගනිමු.

- ★ දේව රැකවරණය කෙරෙහි විශ්වාසය තබමින් සමාජ මෙහෙවරෙහි යෙදීමට
- ★ අපගේ යහපත් ක්‍රියා තුළින් අප ජීවත් වන සමාජයේ යහපත් වෙනසක් ඇති කිරීමට

ක්‍රියාකාරකම

1. පවුර ඉදිකිරීමේ ක්‍රියාවලියේ දී නෙහෙමියා මුහුණ දුන් අභියෝග 2ක් ලියන්න.
2. නෙහෙමියාගේ චරිතය තුළ ඔබ දකින යහපත් නායකත්ව ලක්ෂණ 5ක් ලියන්න.
3. ඔබගේ පන්ති කාමරයේ සහෝදර සහෝදරියන් තුළ යහපත් ආකල්පයක් ගොඩනැගීමට නෙහෙමියාගේ ආදර්ශය ලබමින් ඔබට ක්‍රියා කළ හැකි අවස්ථාවක් විස්තර කරන්න.